

UNIVERSAL
LIBRARY

OU_206111

UNIVERSAL
LIBRARY

OUP—901—26-3-70—5,000

OSMANIA UNIVERSITY LIBRARY

Call No. T340/V46A Accession No. T1425

Author

Title శంకరాచార్యుని జీవితము 1933

This book should be returned on or before the date last marked below

రాజీయ విజ్ఞాన ప్రచురములు. ౧

ఆంగ్ల రాజ్యాంగము.

(బ్రిటీషు దీవుల రాజ్యాంగవిధానము.)



దిగవల్లి వేంకటేశ్వరరావు, బి. ఏ., బి. యల్.,
(దక్షిణాఫ్రికా, ఆధినివేశ స్వరాజ్యము
మొదలగు గ్రంథరచయిత.)



బెజవాడ : ఆంధ్రగ్రంథాలయ ముద్రాక్షరశాలయము
క. కోదండరామయ్యగారివలె ముద్రింపఁబడియె.
౧౯౩౩.

అన్ని హక్కులు గ్రంథకర్తవి.]

[వెల ౧ అణా.

ఆంగ్ల రాజ్యాంగము.

(బ్రిటిషుదీవుల రాజ్యాంగవిధానము)

బ్రిటిషుదీవులను పరిపాలించు రాజ్యాంగ విధానమున కధిపతి ఆంగ్లస్థులగుదు. రాజకుటుంబమునందలి జ్యేష్ఠుడే వంశపారంపర్యముగ రాజగుచుండును గనుక నీరాజ్యాంగము స్వరూపమున రాజరికమే. అయితే స్వభావమునుబట్టి రాజు సిరింజుతుడు కాడు. రాజ్యాంగధర్మబద్ధుడై, ఆ దేశప్రజాప్రతినిధుల శాసనసభయగు కామన్సునభవారియొక్కయు, శిష్ట సభయగు ప్రభువులయొక్కయు, అభిమతము ననుసరించియే ప్రవర్తించును. మతీయు నిజముగ పేరునకుమాత్రమే రాజుగ నున్నాడుగాని, ఆప్రభుత్వాధికారము లెల్ల ప్రజాప్రతినిధులవే. ప్రజాభిప్రాయమున కతడు వ్యతిరేకముగ ప్రవర్తింప లేడు. బ్రిటిషురాజ్యాంగమునందలి ప్రభుత్వాధికారము లెల్ల రాజు, కామన్సునభయు ప్రభువులసభయు కలిసిన “పార్లమెంటు” అనబడు రాజ్యాంగమునందు నెలకొనియున్నవి. అందువలన నీ రాజ్యాంగవిధానము స్వభావమునుబట్టి ప్రజాప్రభుత్వమై యున్నది. బ్రిటిషు పార్లమెంటువారికి పరిపూర్ణ ప్రభుత్వ కలదు. దీనికి పై న ప్రభుత్వాధికారములుగల వ్యక్తిగాని నంపగాని లేదు. ఈ పార్లమెంటులోని శాసన సభలవలన తీర్మానింపబడి రాజనమ్మతిని బడసిన శాసనములు ధర్మశాసనము లగుచున్నవి. గత రెండుశతాబ్దము

లలో ఆంగ్లరాజ్యాంగమునందలి ప్రభుత్వాధికారములు
 రాజునుండి ప్రజాప్రభుత్వముచేతిలోనికి వచ్చిన వని చెప్ప
 వచ్చును. పార్లమెంటుసభల శాసనములను ప్రత్యాఖ్య
 (విటో) చేయు అధికారము రాజు తనయిచ్చవచ్చిన స్వీప
 యోగించుటకు వీలులేకుండ పోయినది. మఱియు రెండుసభ
 లలో ప్రజాప్రతినిధులసభయగు కామన్సునభయే ప్రజాభి
 ప్రాయమును ప్రతిబింబించుచు, నిజమగు ప్రభుత్వము చేజిక్కిం
 చుకొనినది. శాసననిర్మాణాధికారముగల రాజ్యాంగము
 నందలి ముఖ్యభాగ మగు కామన్సునభలో, దేశములోని
 ఎన్నికభిక్తాంశులందలి ప్రజల విశ్వాసము నమ్మకములపై న
 నాధారపడియుండు ప్రతినిధిసభ్యులు నిండియున్నందున, ప్ర
 జలస్వాతంత్ర్య ప్రశ్నములు స్థిరముగ స్థాపింపబడుటకు
 వీలు కలిగినది. అందువలన పార్లమెంటుయొక్క అధికార
 ములు, ప్రభుత్వ, అమితములు అనిర్వీతము లైనను పార్ల
 మెంటువారు స్పష్టమును, క్లృతమునగు ప్రజాభిప్రాయము
 నకు లొంగి తీరవలసిన దే.

అందువలన రాజ్యాంగధర్మము గాలవకు లిఖిత
 మూలముగాక ఆచారప్రమాణమున నాధారపడి కాలాను
 సారముగ నూర్పులు చేరికలు కలిగి కొన్ని విధిస్థితుల కనుగు
 నముగ పుట్ట తటస్థించుచున్నది. ఉదాహరణమునకు
 వ్రాతమూలమునగాక ఆచారమువలన నేర్పడిన “కాబిన్యెట్టు”
 (మంత్రి పరిషత్)యొక్క రాజ్యాంగ ప్రాముఖ్యత గూడవచ్చు
 ను. పార్లమెంటు శాసనమునగాని, లిఖితమూలకమగు ధర్మ

ముసగాని మంత్రీమండలి (కాబినెట్) ఆధికారములు గాన రావు. కాని ఈ మంత్రీమండలియే ఆంగ్లరాజ్యాంగ కార్యనిర్వహణము చేయు ముఖ్యసంస్థ. పేరునకు ఆంగ్లరాజ్యాంగమున కార్యనిర్వహణము రాజునందు నెలకొల్పబడినట్లు ప్రతీతి కాని ఆచారమున శాసనసభలందలి సభ్యులలో నుండి పేర్కొనబడిన మంత్రీమండలియే కార్యనిర్వాహకవర్గముగ నున్నది.

ఆంగ్లస్థపాలుడు--బ్రిటీషురాజ్యాంగము:— సామాన్య ధర్మమువలన రాజ్యాంగ వ్యవహారాచార ధర్మములవలన రాజరికము వారసత్వముకలసంస్థ యనియు వారసత్వహక్కును పార్లమెంటువాగు అప్పడప్పడు మార్చినచున్నదియు, సంకుచితము చేయవచ్చుననియు నొక రాజ్యాంగసూత్ర మంగీకరింపబడియున్నది. ఈ వాగ్దులకు లోక పరిచయజూర్తి సార్వభౌముని “విండ్సర్” కుటుంబమున రాజరికము నెలకొల్పబడియున్నది. రాజు పెద్దకుమారునికి ౧౮ వత్సరములు వచ్చినంతనే సింహాసనయోగ్యత కలదు. ఈయనకు “వేల్పు యువరాజు” అని గౌరవనామము కలదు. రాజయొక్క ప్రభుత్వాధికారము తెల్ల ధర్మప్రమాణబద్ధములై యున్నవి. భగవంతునివలన రాజ్యాధికారము లభించినదని వాదించుకోజులు పోయినవి. అయితే రాజయొక్క విశేషాధికారములు (Prerogatives) అనల్లంఘనీయమలను సిద్ధాంతమును కలదు. వాని నెవ్వరు విమర్శింపరాదు. అత జేన్యాయసభకును ఉత్తరపాదకాదు. అందువలన రాజెట్టి అవచారమును చేయలేడను

సామెత వచ్చినది. అయితే రాజయొక్క అధికారములపైన కొన్ని హద్దులుకలవు.

౧ రాజాజ్ఞలెల్ల దేశముయొక్క ధర్మమున కనుగుణముగా వ్యాఖ్యానము చేయబడును. దేశధర్మమునకు వ్యతిరేకముగ చేయుట కాయన తలంచి యుండడను సిగ్గాంతమును కూడ సాపించివైచిరి.

౨ రాజుచేసిన పనులకెల్ల రాజయొక్కనుష్ఠలే ఉత్తరవాదులు. రాజాజ్ఞల నిర్వహించినందులకును, వారు ఉత్తరవాదులే. వారిని పార్లమెంటువారు విమర్శించి శిక్షింపవచ్చును. (Impeachment) రాజు చెప్పటవలన చేసితిమని వారనినను లాభము లేదు.

౩ పార్లమెంటువారును న్యాయస్థానములును గూడ రాజు చేసినపనులను స్వేచ్ఛగా చర్చించుటకు వీలు కలదు. పార్లమెంటువారికిని ప్రభువులనభిమాని ప్రతిపక్షానికిని ఆ కార్యములను గూర్చి రాజుతో చెప్పి అసమ్మతిని తెలుపుటకును అధికారము కలదు.

౪ ఆరాజయొక్క కోపమునకు పాత్రులైన వ్యక్తులకు ఆక్రమనిర్బంధము కలిగినచో తమ నిర్బంధముయొక్క న్యాయాన్యాయములను విమర్శించి విడుదల చేయుడని హైకోర్టువారికి మనవి జేసికొను "హేబియస్ కార్పస్" హక్కుకలదు. తమ కక్రమముచేసినవారిపైన అభియోగముల దెచ్చి శిక్షింపజేయుటకు వీలు కలదు. పార్లమెంటునకు

ఫిర్యాదు (మనవి) చేసికొను హక్కు కలదు. మరియు వాగ్దానము వ్యతిరేక పరికరాలను స్వాతంత్ర్యము చేసిన పరికరాలయందు విమర్శింప వీలుకలదు.

రాజ్యాంగసూత్రమునుబట్టి యుద్ధమందు శాంతియందు కూడ రాజే రాష్ట్రాధిపతి. సార్వభౌముడును స్వపాలుడే. ధర్మమునకు శౌరవమునకు రాజే మూలపురుషుడు. రాజే మతము యొక్క ప్రధానాచార్యుడు. పార్లమెంటు చిత్తుశాసనములను నిరాకరించు అధికార మాయనకు కలదు. అయితే అతి అధికారము ౧౬౯-౨ నుండి ఎన్నడును చలాయించలేదు. సర్వసేనానిగ నై స్యములను నౌకలను వాయువిమానములను నిర్మించు సాధికార మాయనకు గలదుగాని దానికి వలసిన వ్యయామునకు సామ్యునిచ్చు సాధికారము పార్లమెంటుచేతిలో నున్నది. శాంతిభద్రతలను కాపాడుటకు ధర్మస్వరూపుడగు రాజే న్యాయాధిపతులగు నియమించి న్యాయసభలను నిర్మింప గలడు. వాని ధర్మపరిపాలనాధికారము లెల్ల ఆయనవలననే కలుగుచున్నవి. శౌరవము ఉద్యోగము విశేషాధికారము (Prerogatives) లకు నాతడే మూలపురుషుడైనందున అన్ని బిరుదులు నొసగుట కాయన కధికారము కలదు. విశేష వ్యవహారములందు రాష్ట్రముయొక్క ప్రతినిధిగ నెంచబడి ఆయనయే యుద్ధములను ప్రకటించి సంధులను చేయును. సామ్రాజ్యమునందలి పరిపాలకులకు ఆయా రాజ్యపరిపాలనను గూర్చిన నియమములుగల ప్రజ్ఞానపనపత్రము (Instrument of Instructions) రాజువేరిటనే పంపబడుచుండును.

పార్లమెంటు:— ఆంగ్లపార్లమెంటులోని ప్రభువులసభలో ఆంగ్ల దేశములోని వంశపారంపర్యము కల ప్రభువులెల్లరును సభ్యులే. నేడు ౭౦౦ మంది ప్రభువులు కరు. ఈసభ కింతమందిసభ్యులకన్న హెచ్చుసభ్యులుండరాదు నియమములేదు. ౧౯౧౮లో ౬౮౦ మంది ప్రభువులుండిరి. స్కాట్లాండు ఇంగ్లాండులో కలుపబడినప్పుడు ౧౬ గురు ప్రభువులు, ప్రభుసభకు నియమింపబడిరి. పార్లమెంటు ఒకమాట కూడినప్పుడునూగి గె నంపత్సైములు సభ్యులుగ నందురు. ఇట్లాండు ప్రభువులు, ౨౮ మందిని జీవితకాలముచుకు సభ్యులుగ నుండుట కెన్నుకొందురు.

పార్లమెంటు స్థిరముగా నమావేశమగు సంస్థ కాదు. దానిని సమావేశముచేయుటకు విలయము (Dissolve) చేయుటకు రాజున కధికారముకలదు. కామన్సుసభకు ప్రతినిధులెన్నుకొనబడిన పిదప వారు మొట్టమొదట “స్పీకరు” అను అధ్యక్షుని నెన్నుకొందురు. అంతట కామన్సుసభ్యులు రాజభక్తప్రమాణము చేయుదురు. అప్పుడు రాజుగారి ఉపన్యాసమును చదువుదురు. ప్రభువులసభలో “లాడ్జ్ ఛాంసెలర్” అనుపదవిగల ప్రభువు అధ్యక్షుడు. దేశవ్యయమునకు గావలసిన అన్ని ద్రవ్యసంబంధ చట్టములును (Money Bills) కామన్సుసభలోనే మొదట ప్రతిపాదించబడవలయును. దానిని మార్పుటకు ప్రభువులసభకు వీలులేదు. అంగీకరించుటయో, నిరాకరించుటయో చేయవలయును. ప్రభువుల అంగీకారములేకనే కొన్ని శాసనములను చేయుటకు కామన్సుసభవారి కధికారము

మునిచ్చు రాజ్యాంగశాసనము ౧౯౧౧ లో చేయబడినది. అందువలన ౭ కేసులలో ద్వివ్యసంబంధచట్టమును ప్రభువుల సభవా గామోదించనిచో కామన్సుసభవారు దానిని రాజున కంపి నమ్మతిపొంది శాసనముగా చేయవచ్చును. ఆచట్టము ప్రకార మేది ద్వివ్యసంబంధచట్టమో నిర్ణయించునది కామన్సుసభవారి అధ్యక్షుడే. పార్లమెంటు సమావేశము చేయు నట్లే, రాజుజ్జుచే దానిసమావేశమును తాత్కాలికముగ నిలుపుచేయవచ్చును. ఎన్నుకొనబడిన కామన్సుసభవారి శీఘ్రతకాలముగు ఐదువత్సరములు నిండినప్పుడు గాని, అంతకు ముందు రాజుజ్జువలనగాని, పార్లమెంటువిలయము (Dissolve) చేయబడును. మంత్రిమండలి అధ్యక్షుడగు ప్రధానమంత్రి సలహానకే రాజు అట్టి ఆజ్ఞపై న చేర్చాలు చేయునేగాని స్వతంత్రముగ నాజ్ఞాపింపడు. ద్వివ్యసంబంధ అర్థికవ్యవహారము లందెల్ల కామన్సుసభవారికే అధికారముగలదు. ఒకసభ్యుని ఫిర్యాదువలనగాని, విజ్ఞాపనవలనగాని ఉపపాదనవలనగాని, కామన్సుసభలోనికి చర్చకు తీసికొనివచ్చుటకు ఏలులేనివిషయమే లేదు. పార్లమెంటులోని ఉన్నతసభయగు ప్రభువుల సభయే ఇంగ్లాండుదేశమునందు, సామ్రాజ్యమందు, పరమోన్నతన్యాయస్థానము. సివిలు వ్యవహారధర్మమందు బ్రిటీషు దీవుల ఉన్నతన్యాయసభల తీర్పులపైన అప్పీళ్లను తీర్మానించు న్యాయసభ ప్రభువులసభయొక్క ఉపసంఘము (Lords of Appeal in Ordinary). దేశక్రోహములందు హత్యమున్నగు గొప్పనేరములందును అందుకొర కన్యాయశిక్ష

శలిగించినందుకును ప్రభువులను విచారించు ఉన్నత (క్రిమినలు) న్యాయసభ ప్రభువులసభయే. కామస్ససభవారు చేయు రాజ్యాంగనేరారోపణములందు (Impeachment) విచారణచేయు ప్రాధ్వీవాకులు ప్రభువులసభవారే.

ప్రజాప్రాణినిధ్యము:—కామస్స సభలో ౧౮౩౨ కు పూర్వము ౬౫౮ సభ్యులుండిరి. ఇందు ౫౧౩ ఇంగ్లాండు వేల్పులకు, ౧౦౦ ఐర్లాండునకు, ౪౫ స్కాట్లాండునకు, ప్రతి నిధులు. అప్పుడు పనికిమాలిన గ్రామములకు బేచిరాకు గ్రామములకు ప్రతినిధిస్థానము లుండెను. అందువలన ధనము గలవారుగాని రాజుగారుగాని ధనము బలము నుపయోగించి తమ కనుకూలురగువారిని ఎన్నుకొనునట్లు చేయవీలుండెను. కొన్ని పట్టణములుకూడ కొన్ని కుటుంబముల చేతులలో నుండెను. ౫౦౦౦ పౌను లిచ్చిన నొకచిన్న ప్రదేశమునుండి ఒకని నెన్నుకొనునట్లు చేయుటకు వీలుండెను. గ్రామములలో కొన్ని పౌరులవిలువగలిగిన ఆస్తిగాని, కొంతశిస్తుగాని ఇచ్చువారికిని, పట్టణములలో కొంత అద్దె యిచ్చువారికిని, ఎన్నిక హక్కు లొసగుచు క్రమమైన నియోజకవర్గమును నిర్మించుటకు ౧౮౩౨ లో నొక సంస్కరణచట్టము చేసిరి. ఆస్తి నియమమును ౧౮౬౭ లో తగ్గించిరి. ౧౮౮౪ లో మరల కొన్ని సంస్కరణముల జేసినందున కామస్స సభ్యుల సంఖ్య ౬౭౦ కి హెచ్చెను. ఐరోపా సంగ్రామానంతరము ప్రజల ఎన్నిక హక్కులను చాల నులభసాధ్యములుగ జేసిరి. ఆస్తి నిబంధనల నెల్ల తొలగించి ఎన్నిక ఫిరకాలలో

ఆరు నెలలు కాపురమున్న వారికిని, ఆరు నెలలు వ్యాపారము జేసిన వారికిని, నియోజనాధికార మొనగబడెను. 30 సంవత్సరముల వయస్సు కలిగి పైన చెప్పబడిన నిబంధనలు పాటించు స్త్రీలకును, అట్టినియమములను బాటించు పురుషుల భార్యలకును గూడ నియోజనాధికార మొనగబడెను. ఇందు వలన బ్రిటిషుదీవులలోని, నియోజకుల సంఖ్య ౮ లక్షలనుండి ౨ కోట్లకు పెరిగెను. ౧౯౧౯ లో నొక శాసనమువలన స్త్రీలు పార్లమెంటు సభ్యులు కావచ్చునని స్థిరపడినది. ఎన్నిక ఫిర్యాలుల సమానములుగ చేయబడెను. 20000 ప్రజలు కొక ప్రతినిధి చొప్పున అభ్యర్థిస్తానముల నేర్పరచిరి. విశ్వవిద్యాలయము లకును ప్రాతినిధ్యము కలదు. ఇట్లు కామన్సు సభవారి సంఖ్య 202 కు పెరిగెను. (ఇంగ్లాండు వేల్సులకు 12౨, స్కాట్లాండు 2౪, ఇర్లాండు ౧౦౫) ఇందువలన ఆంగ్లసామ్రాజ్యమున సార్వజనిక ప్రాతినిధ్యమునకు మార్గము లేర్పడినది. ప్రజాప్రభుత్వము పరిపూర్ణస్వరూపము దాల్చినది. పార్లమెంటు సభ్యులకు సాలుకు ౪00 పౌనులు వేతన మియ్యబడును. వారికి పార్లమెంటు చర్చలందు స్వేచ్ఛ, స్వాతంత్ర్యము కలదు. ఇదిషు ఫీఫీట్టు విడిపోయిన పదవ నిప్పుడు కామన్సు సభలో ౬౧౫ సభ్యులున్నారు.

కాబినెట్టు మంత్రి మండలి :—బ్రిటీషు రాజ్యాంగమున సర్వాధికారములు పార్లమెంటునకే కలవనియు ఆచరణమున పార్లమెంటు సభ్యులలో కొందరు కాబినెట్టు మంత్రి మండలిగ కార్యనిర్వహణమును జేయుదు రనియు గ్రహించి

లిమి. ఈ కాబినెట్టుమంత్రీమండలి ప్రజాహితైకప్రభుత్వ మెట్లగునో చూడవలసియున్నది.

ఇంగ్లాండులోని ప్రజలలో అనాదినుండి యున్న లిబరల్స్ కాన్సర్వేటివులు అను రెండుపక్షములును, కార్మికవాదులగు లేబరుపక్షమువారును రష్యాసిద్ధాంతములను వాంఛించు కమ్యూనిస్టులును కలరు. సాధారణముగా మొగటి మూడు పక్షములే ప్రాముఖ్యము చెందినవి. వారిలో ఏ పక్షము వారి ప్రతినిధులు కామన్సునభిరు పొన్నుగ నెన్నకొనబడుదురో ఆ పక్షమువారినాయకుని నృపాలు డాప్టొనించి మంత్రీవర్గము నేర్పరచుచుని కోరును. ఆ నాయకుడే ప్రధానామాత్యు డగును. అంతట నతడు రాజకార్యములను పరిపాలించుటకు వలసినవారిని తన సహచరులను, అనుకూలరను చేర్కొనును. కొందరిను ప్రభుత్వసభనుండికూడ చేర్కొనును. వీరిలో స్వదేశవ్యవహారములు, విదేశవ్యవహారములు, యుద్ధవ్యవహారములు, నలసరాజ్యములవ్యవహారములు, భరితఖండ వ్యవహారములు, వాయువిమాన వ్యవస్థ, స్కాట్ల్యాండు వ్యవహారములును చూచుమంత్రీలను రాజ్యాంగమంత్రీ లేక కార్యదర్శి (Secretaries of State) అని పిలుతురు. ఈ ఏడుగురుమంత్రీలును, నౌకావ్యవస్థాధ్యక్షుడు (First Lord of Admiralty) కోశాధ్యక్షమంత్రీ (Chancellor of Exchequer) లార్డు పెన్సిడెంట్ ఆఫ్ ది కమన్స్ అను అధికారియు, వర్తకబోర్డు అధ్యక్షుడు, విద్య ఆరోగ్య పరిశ్రమశాఖ మున్నగువాని పరిపాలనశాఖాధ్యక్షులు కొందరును, కాబి

నెట్టు కార్యనిర్వాహకమంత్రిమండలిలో సభ్యులుగ నుండురు. ఇప్పుడు కాబినెట్టులో ౨౧ మంది యున్నారు. దీనిలో చేరని మంత్రివర్గమువారు ముప్పదియైదుమందికి పైబడికలరు. కాబినెట్టు మంత్రిమండలి సభకు ప్రధానమంత్రియే అధ్యక్షుడు. వారు గృహస్యకార్యాలోచనము చేయుదురు. వారిచర్చలు తీర్మానములు ప్రకటింపబడవు. ప్రధానమంత్రి పరిపాలన శాఖలన్నిటిపైన అధికారము గలిగి వ్యవహరించును. తా నేదైన శాఖను ప్రత్యేకముగ చూచిన చూడవచ్చును; లేకున్న లేదు. కాబినెట్టువారి అభిప్రాయములను రాజుగారి కతజేతెలియబరచును. అట్లే మంత్రిమండలియొక్క అభిప్రాయములను అతడు స్వయముగ గాని అతని యిష్టప్రకార మింకొకరుగాని, పార్లమెంటువారికి తెలుపవలయును. మంత్రిమండలిలో ప్రధానమంత్రికిని తక్కినమంత్రులకును సరిపడనిచో అతడైన రాజీనామా నీయవలయును, లేదా ఆగెండవ యశ దైన రాజీనామా నీయవలయును. రాజీనామా నిచ్చిన మంత్రి కామన్సుసభలో తన అభిప్రాయములను వెల్లడించి ప్రధానామాత్యుని కాబినెట్టుయొక్క సలహాలను చిత్తుచట్టములను ఓడింపజేయుగలిగినచో నాప్రధానమంత్రియు తక్కిన మంత్రిమండలియు రాజీనామా నిచ్చి పరస్పరులగుకొనవలసి యుండును. ఏలనన కామన్సుసభలో అధికపక్షమువారి సహాయము విశ్వాసములేని మంత్రివర్గము కార్యనిర్వాహక సేయరాదను రాజ్యాంగసూత్రము ఆచారమువలన ప్రమాణధర్మమైనది. కామన్సుసభవారికి కార్యనిర్వాహకవర్గమువారు

తాబేదారులుగఁ నుండవలెను. కాబినెట్టుమంత్రముండలివారెల్లరు సమష్టిగ బాధ్యతనహించవలెను. అందువలన వారియందై కమత్యముంజిత్తీరవలెను. ఎవరి చిత్తము వచ్చినట్లు వారు వ్యవహరింపవలెదు. కామస్ససభ వారివిశ్వాసముగోల్పోయిన కాబినెట్టు మంత్రముండలి, శమ యభిప్రాయమే ప్రజాసమ్మతము బడయు సనియు, ఈ కామస్ససభ విలయమైనచో తమ కనుకూలపక్షమువారే కొత్త ప్రజానిధులుగ వత్తురినియు తాము వారి విశ్వాసము బడయగలుగుదుమనియు ధైర్యమున్నచో ప్రధానమంత్రీ రాజదగ్గరకుబోయి పార్లమెంటును విలయము (Dissolve) చేయుమని కోరును. అంతట మఱల కామస్ససభకు ఎన్నికలు జరుగును. అప్పుడు ప్రాతప్రభుత్వమంత్రముండలికి కొత్తసభలో గూడ అధిక సంఖ్యాబలము కలిగినచో వారినే మఱల మంత్రీవర్గముగా నియమించుటగాని కొత్తకాబినెట్టు మంత్రముండలి నేర్పాటుచేయుమని కొత్తపక్షనాయకుని రాజు ఆహ్వానించుటగాని జరుగును. ఇట్లు దేశములోని ప్రజాభిప్రాయము, నియోజకవర్గమువారివలన కామస్ససభలో ప్రవేశించి బ్రీటీషు కాబినెట్టు ప్రభుత్వమును సమపురుషుది. పార్లమెంటువారి చర్చి లెల్ల ప్రమరింపబడును. ప్రజలకు వ్యక్తిస్వాతింత్యము వాక్స్వాతింత్యము, సమావేశస్వాతింత్యము, ఉన్నందున నిర్భయముగ ప్రభుత్వపరిపాలనమును విమర్శింతురు. అందువలన ప్రజాప్రతినిధులు ప్రజాభిప్రాయముప్రకారము నడచుకొందురు. అట్లు చేయనిచో కొత్తఎన్నికలం దాపక్షమువా

రోడిపోవుదురు. అందువలననే బ్రిటిషు పార్లమెంటు ప్రభుత్వము పౌరప్రభుత్వ మైనది.

నియోజక వర్గము-పార్లమెంటు సభ్యులు:- ప్రభుత్వము ప్రజాప్రతినిధులకు బాధ్యత కలిగి యెట్లు ప్రవర్తించునో అట్లే ప్రజా ప్రతినిధులును జనసామాన్యమునకు బాధ్యత కలిగి ప్రవర్తించ వలసియుండురు. ఇది ఆచరణమునందు చిత్రముగా సంభవించుచున్నది. పార్లమెంటులో నెట్లు కాస్పర్చేటివు, లిబరలు, లేబరు పక్షములు కలవో దేశములోని నియోజక వర్గములందును అట్లే ఆమూడు రాజకీయ పక్షములును చిరకాలమునుండి పర్వడి యున్నవి. ప్రతిపట్టణమునను పల్లెయందును గూడ నీ వివిధ రాజ రాజకీయ పక్షములకు జెందిన సంఘములు కలవు. వీనికి పాలిటికల్ క్లబ్బులని పేరు. దేశములోని జనుల సంఘములం దేదో యొక దానియందు సభ్యులుగా నుండితీరుదురు. అచ్చటి ఆచారమునుబట్టి ఈ సంఘములో సభ్యుడు కానిది పార్లమెంటుకు గాని ఇతర సానిక సంస్థలకుగాని అభ్యర్థిగా నిలుచుటకే వీలుండదు. అట్టి సంఘముల ద్వారా ప్రతినిధిగా వెళ్లినవాడా సంస్థలందు వీనియభిప్రాయమును సారముగా ప్రవర్తించును. వీని యభిప్రాయములనే వెల్లడించును. వీని యిష్టానుసారముగనే వోటు నిచ్చును. ఇందుకు విరుద్ధముగా ప్రవర్తించే నేని వెంటనే తన ఎన్నిక ఫిరకాలోని రాజకీయ సంఘమువారి విశ్వాసమును కోల్పోవును. అంతట సతతా సంఘసభ్యత్వమునకును దానితోపాటు పార్లమెంటు సభ్యత్వమునకును నీళ్లు వడిలుకొని రాజీనామా నీయవలసినదే. ఇట్లు ప్రజాభి

సాయమునకు పార్లమెంటుప్రతినిధు లెల్లప్పుడును కట్టువడి యుందురు.

సామ్రాజ్యపరిపాలనము - పార్లమెంటు:— బ్రిటీషు రాజ్యాంగవిధానమును బట్టి ఆంగ్లప్రభుత్వమే సామ్రాజ్య ప్రభుత్వమైనది. బ్రిటీషుపార్లమెంటుకు గల ప్రభుత్వ సార్వభౌమత్వ ప్రభుత్వగ మారినది. ప్రభుత్వ యనగా రాష్ట్రప్రజలెల్లరిపై ననుసంపూర్ణపరిపాలనాధికారము కలిగియుండు అంతరంగికస్వాతంత్ర్యము, పరరాష్ట్రములకు లోబడని బాహ్య స్వాతంత్ర్యము. ఎట్టి శాసనములను గాని నిర్దించుటకు నిర్మాణించుటకు పార్లమెంటువారికే సర్వాధికారములు గలవనియు పార్లమెంటువారి శాసనములను రద్దు చేయుటకు గాని వ్యధలు చేయుటకు గాని ఏ వ్యక్తికిని ఏ సంస్థకును నధికారము లేననియు కూడ గ్రహించితిమి. పార్లమెంటువారికే బ్రిటీషుప్రజలుని మకుటముక్తింద నున్న రాజ్యభాగములందెల్ల సార్వభౌమప్రభుత్వ కల దను రాజ్యాంగధర్మము స్థిరపడుటయు చూచితిమి. అయితే పార్లమెంటువారు తమ ప్రభుత్వ ఇంగ్లాండురాజ్యమున చలాయించినట్లే సామ్రాజ్యభాగములందును చలాయించుచున్నారా యనునది వేఱు సంగతి. పూర్వము చలాయించిరి; నేడు శిమ అధికారిములు పూర్వముగ గట్టిగ చలాయించినను లేకపోయినను ఆ యధికారము శిమకు కలదని ఇప్పటికిని వారు వాదించుచున్నారు. ఈ రాజ్యాంగమాత్రమును బ్రిటీషుసామ్రాజ్యమందు ధర్మపరిపాలనము చేయుచు వచ్చిన ప్రాధ్వీవాకపరంపరయు అంగి

కరించి తమ లీర్వులందు ప్రమాణభంగముగ జేసిరి. సామ్రాజ్యములోని దేశములన్నిటి ఉన్నతన్యాయస్థానములపైను అప్పీళ్ళను తీర్మానించునధికారము గల బ్రిటిషుప్రీవీ కవున్సిలువారును దీనిని సిద్ధాంతీకరించియున్నారు. సామ్రాజ్యపార్లమెంటువారి సార్వభౌమప్రభుత్వము పురస్కరించుకొనినప్రభుత్వాధికారములు బ్రిటిషుసామ్రాజ్యమునందలి అన్ని భాగములపైన నొకేరీతిగ లేవు. అవి ఆయా దేశములరాజ్యాంగస్వాతంత్ర్యములను బట్టి హెచ్చుగని స్వల్పముగని నున్నవి.

ప్రీవీకవున్సిలుసభ:—ప్రీవీకవున్సిలు ఆంగ్లరాజసభ. రాజునకు నిరంకుశాధికారము లుండిన కాలమున దీనికిని ఆయన చిత్తానసారముగ నొసగబడిన రాజకార్యాలోచన ధర్మపరిపాలనాధికారము లుండెను. రాజు ధర్మబద్ధుడైన పిదప దీని అధికారములును పోయినవి. అయితే ఇదిస్వరూపముతోనిలిచి కొన్నివనులకు తోడ్పడుచున్నది. ప్రీవీకవున్సిలులో నిండరుసభ్యు లుండవలయునను నియమము లేదు. ఇంతమంది సమావేశము కావలయునను “పూరికసంఖ్య” నియమము (Quorum) ను లేదు. పరిచేషీయుడు కానట్టి బ్రిటిషుపౌరు నెవ్వరినైనను ప్రీవీకవున్సిలుసభ్యుడుగ రాజు చేయవచ్చును. మన రైట్ ఆసరిబుల్ శ్రీనివాస శాస్త్రి గారిట్లు చేయబడిరి. తన శక్తివంచనలేక రాజుకు మంచి సలహా నొసగెదనని ఆసభ్యుడు ప్రమాణము చేయ వలయును. ఆలోచనలు సలహాలు రహస్యముగ నుంచుటకు

బాధ్యుడు, రాజు ఈ సభ్యులను తనచిత్తముచొప్పున పదభిష్టులను చేయవచ్చును. ఆచరణమున ప్రీవీకవున్సిలులో ౨౫౦ మంది సభ్యులుండురు. ప్రాతకాలినెట్టు మంత్రిమండలిలోని మంత్రీలు, ప్రస్తుతమంత్రీలు, ఆర్చిబిషప్పు లసబడు మతాచార్యు లిరువురు, భూతపూర్వ ఉన్నతన్యాయాధిపతులు (Ex-Judges) ప్రస్తుతన్యాయాధిపతులు, సైనికరాజకీయ విషయములలోను ఇతరవిధములుగను ప్రాముఖ్యత గడించిన పురుషులును, సభ్యులుగ నియమింపబడుదురు. రాజ్యాంగ ఉద్యోగధర్మములనుబట్టి నేడు ప్రాతకాలినెట్టుమంత్రియు ప్రీవీకవున్సిలు సమావేశమునకు పిలువబడును. అట్లే ఆంగ్ల ప్రధానన్యాయాధిపతి (Lord Chief Justice) యు పిలువబడును. న్యాయాధిపతులు, ఆర్చిబిషప్పులు, లండను బిషప్పులు సమావేశమునకు పిలువబడుదురు. వీరిని దుష్ప్రవర్తనకు తప్ప, పదభిష్టులుగ చేయరాదు. ఈ సభలో వివిధరాజకీయపక్షములనా రుండుటవలన ప్రీవీకవున్సిలు పూర్తిగ సమావేశ మైనచో ఏ పనియు జరుగదు, అయితే రాజు సభ్యులందరను పిలువవలె నను నియమము లేనందునను, రాజ్యాంగఆచారమును బట్టి కొద్దిమందినే పిలువవలె నను నియమ మున్నందునను, సాధారణముగ పూర్తిసభ కూడదు. నేడు రాజునకు మిగిలినరాజ్యాంగవిశిష్టాధికారములు (Prerogatives) ఈ సభాయుతుడగురాజు చేసినట్లే ఎంచబడుచున్నవి. నిజముగ ధర్మోద్ధుడగు రాజేదో యొకరి యాలోచన లేనిది ఎట్టిపనియును జరుపరాదు గదా !

అందువలన రాజ్యాంగశాఖలమంత్రులలోను ముఖ్యాధికారులలోను కొందరినలహా వుచ్చుకొనకుండా ఏ పనియూచేయడు. అనేకవ్యవహారములు పార్లమెంటుశాసనములవలన గాకరాజ్యాజ్ఞలవలననే జరుగు నియమము లాంగ్లరాజ్యాంగవిధానమున ఆధారమైనది. సభాయుతుడగు రాజు (King in Council) నకు శాసనములవలన నివ్వబడిన అధికారములు, రాజ్యాంగమంత్రులకు శాసనములవలన నివ్వబడిన అధికారములు, రాజు ఆచరించుట యెట్లు? ప్రీవీకపున్సిలు లోని గౌరవనీయభ్యులు సమావేశపడి “ప్రీవీకపున్సిలు సభాయుతుడగు రాజ్యాజ్ఞ” అను నొక ఆజ్ఞాపశ్చిము సంపుట. ఈ ఆజ్ఞాపశ్చి ఆ యాన్యవహారములకు సంబంధించిన రాజ్యాంగ మంత్రులచేత సేయకాన్యస్థానమున నిర్ణయించెయ్యును. అయితే ఆచారములకు వ్యతిరేకముగ మంత్రులచే ప్రకటించినచో వానికి గౌరవ ముండదు. ఉదాహరణమునకు అధినివేశములలోని గన్నగుజనరలుకు పంపు (Instrument of Instructions.) వ్యవహారానిష్ఠానా ప్రిజ్ఞాపనపత్ర) మిట్లనలన రాజ్యాంగ మంత్రులచేత సేయించెయ్యబడి. సభాయుతు డగు రాజముదిరిక దాల్చి రాజ్యాజ్ఞ యగును. పూర్వము ప్రీవీకపున్సిలు కుండిన ధర్మపరిపాలనాధికారములలో చాలవరకు పోయినను ఇది దేశాంతరాజ్యములండిలి న్యాయసభలపైన పరమోన్నత అప్పీలుకోర్టుగ నిలిచియున్నది. మొదట అట్టిరాజ్యములు బహు స్వల్పములుగ నుండి, ప్రపంచమున నాలుగవ వంతుభూమి, ప్రజలు, గల విశాలసామ్రాజ్య మయ్యెను.

౧౮౩౩ వరకును ప్రీవీకృన్సిలు సభ వారిలో పూర్వము గొప్ప న్యాయాధిపతులుగ పనిచేసినవారే వలసరాజ్యముల న్యాయసభల తీర్పులపైను వచ్చిన అభియోగములను పునర్విమర్శ చేయుచుండిరి. ఆసంవత్సరము ను చేయబడిన శాసనమువలన ప్రీవీకృన్సిలు సభలో నొక ఉపసంఘమును “జూడీషియల్ కమిటీ” అనుచేరున స్థాపించి అందు ఇది వరకు ఉన్న న్యాయాధిపతులుగ నుండినవారినిగాని, ప్రస్తుతమున్నవారినిగాని సభ్యులుగ నియమించుటకును, నా గే ఆయభియోగములను పునర్విమర్శ చేయునట్లును, శాసించిరి. ౧౮౭౧ లో వేశ్టము లిచ్చి నలుగురు సభ్యుల నీ ఉపసంఘమున పోష్యవాకులుగ నియమించిరి వానిని లార్డ్స్ ఛాంబ్లరును కలిసి ఆ ప్రీవీకృన్సిలు కోర్టువారిపని లెల్ల చూచుచుండును. ఈ నలుగురును తరువాత ప్రభువులసభ వారి పరిమోన్సత్ న్యాయసభయందును ప్రాడ్స్ వాకి సభ్యులు (Lords of Appeal in Ordinary) గ నుండుటవలన ప్రభువులసభవారి ప్రీవీకృన్సిల పరిమోన్సత్ న్యాయసభయందును, వలసరాజ్యములపైను పరిమోన్సత్ ధర్మపరిపాలనసభ యగు ప్రీవీకృన్సిలు సభయందును, ఒకే సభ్యులగుట తటస్థించినది. ఈ న్యాయసభనాగు వలసరాజ్యముల తీర్పులను ఖాయపరచుచుగాని తీర్పువేయుచుగాని చేసినతీర్మానము రాజున కిచ్చు సలహాపాపమును దాల్చును. అంతట ఆ తీర్పు ప్రకారము ప్రీవీకృన్సిలు సభాయతుడగు రాజు ఒక ఆజ్ఞను ప్రకటించును.

న్యాయపరిపాలనము:— ఇంగ్లాండులోని ధర్మశాస్త్రమును పరిపాలించువా రిందుకొరకు నియమింపబడు న్యాయాధిపతులే. లండనుపట్టణమున నొక హైకోర్టు కలదు. ఈ ఉన్నత న్యాయస్థాన మచ్చటి సివిలుచావాలను విచారించును. దీని తీర్పులపైన రెండుఅప్పీలుకోర్టులు కలవు. అన్ని కోర్టులతీర్పులపైన పరమోన్నతన్యాయస్థానమగు ప్రభువులసభ అప్పీలును విమర్శించును. కింగ్సుబెంచి డివిజను జడ్జీలనబడు న్యాయాధిపతులు సంచారముచేసి కొన్నిచోటులందు గలన్యాయస్థానములలో దేశములోని ఇతరప్రాంతములందలి సివిలుచావాలను విచారింతురు ఇతర చావాలను విచారించుటకు వివిధ కోర్టులు కలవు. క్రిమినలు అభియోగములలో హైకోర్టు న్యాయాధిపతులే సంచారము చేయుచు కొన్నిచోటుల పరివేష్టించి, బహిరంగన్యాయసభలయందు ముద్తాయిలపైనగల నేరములను విచారిణము సలుపుదురు. ఈ సంచారి సమావేశములకే 'అస్సైజస్' అని పేరు. ఇదిగాక చిన్నవ్యవహారములు వివిధ దండవిధాయి న్యాయసభలు విచారించును. న్యాయసభలందు న్యాయాధిపతి యధ్యక్షత వహించును. ఆయనకు న్యాయవిచారిణమున సహాయము చేయుటకొరకు పండ్రెండుగురు "ప్రొమాణపురుషులు" కూడ ఆహ్వానింపబడుదురు. వీరిని జూరీ సభ్యులందురు. పెద్ద నేరములెల్ల న్యాయాధిపతులే విచారింపవలయును. చిన్న నేరములను విచారించునది స్థానిక గౌరవ దండవిధాయి లేక మేజిస్ట్రేటు. ఒక నేరము తాను విచా

రింపతగినదా లేక న్యాయాధిపతి విచారింపతగినదా యని తీర్మానించు నధికారియు మేజిస్ట్రేటు.

ఆంగ్లధర్మపరిపాలనమున న్యాయవిచారణపద్ధతి లేక వ్యవహారిధర్మము చాల ప్రాముఖ్యత వహించినది. దీనికి కారణము లేకపోలేదు. ముద్దాయికి న్యాయము జరుగవలె నన్నచో నిష్పక్షపాతమగు విచారణ జరుగుట యావశ్యకము. ఇందుకొరకు కొన్ని ధర్మసూత్రము లాచారమువలన ధర్మ ప్రమాణము లై నవి. ముద్దాయిపైన ఆరోపింపబడిన నేరము ఋజువు చేయబడువరకు నశదు నిర్దోషియనియే యెంచవలె నను ప్రధానసూత్ర మొకటి స్వజననస్మృతము నడసినది. ఆంగ్ల దేశమున నెవ్వరిని అక్రమముగా నిర్బంధింపరాదను నియమముకూడ కలదు. నేరమును గూర్చిన నిజానిజములు న్యాయ సభయందు విచారింపి తీరవలయు నను నియమమును గూర్చి మతియు విచారణ జరుపునప్పుడు కేరారోపణము చేయబడిన ముద్దాయికి, తాను నేరము చేయలేదని స్థిర పరచుకొనుటకు అన్నివిధములుగూ అవకాశములు నీయవలెను. పోలీసునా రెవరిపైన నైన ఒకజిల్లాలో నేరస్థానము చేయు నప్పుడు, ఆ జిల్లాలోని నియోజకవర్గము వారిలో లాస్లు వేసి ఎన్నుకొనబడిన “గ్రాండ్ జూరీ” అనబడు సభ్యులయెదుట పెట్టవలెను. మేజిస్ట్రేటువలెనే వారును ముద్దాయిపైన ఆరోపింపబడిన నేరమునుగూర్చిన కారణములు విని ఆ యభియోగము విచారణయోగ్యమగునా కాదా యని విమర్శించి తీర్మానించుదురు. వారు విమర్శయోగ్యమనిననే ఆ ముద్దా

యని అచ్చటికి దగ్గరగనుండు సంచార న్యాయసభయొక్క ముఱుసటి సమావేశము నెదుట హాజరు పెట్టుదురు. లేనిచో ఆ ముద్దాయిని వదిలిపెట్టవలసినదే.

జూరీవిచారణ:— చాలస్వల్పపు వ్యవహారములందు తప్ప అన్ని విచారణములందు న్యాయసభలో న్యాయాధిపతికి సహాయము చెయుటకొరకు ఆహ్వానింపబడు ౧౨ గురు సామాన్యపురుషులకు జూరీసభ్యులని పేరు. సంచారన్యాయసభ సమావేశమున వారును పరివేష్టించి న్యాయవిచారణ చేయుదురు. ముద్దాయిపైన గల అభియోగమును రుజువుచేయు భారము పిర్యాదీని. పిర్యాదీతెచ్చిన సాక్ష్యమెల్ల బహిరంగ సభలో విచారింపబడును. మనదేశముసందువలెనే న్యాయవాదులుగాని ముద్దాయిగాని అడ్డుప్రశ్నలను వేయుదురు. తరువాత సాక్ష్యనాధిసములనుగూర్చియు, ఆ నేరమునకు వర్తించు ధర్మతత్వమును గూర్చియు, నిష్పక్షపాతమగు రీతిని న్యాయాధిపతి జూరీసభ్యులకు తెలియునట్లు విశదపరచును. అటుపిమ్మట నీ జూరీసభ్యులు ఒక గదిలోనికిపోయి తమలో తాము ముచ్చటించుకొందురు. కొంతసేపటికి మఱల న్యాయసభలోనికి వత్తురు. అప్పుడు న్యాయాధిపతి ముద్దాయి దోషి యా నిర్దోషి యా అని వారి నడుగును. అంతట వారేకగ్రీవముగ నిర్దోషి యనినచో వెంటనే విడుదలచేయును. దోషి యనినచో వానికి న్యాయశాస్త్రప్రకార మెంతశిక్ష విధింపతగునో యోజించి అట్టిశిక్షను విధించును.

శిక్షితుడు అప్పీలుచేసికొనుటకు అవకాశము కోరినచో అట్టి అవకాశము కలదు. అంతట నాయభియోగము ఉన్నత న్యాయ సభ (ఉన్నత న్యాయస్థాన అప్పీలుశాఖ) వారివలన పునర్విమర్శ చేయబడి నిర్దోషియని ఆకోర్టుచారెంచిినచో నతనిని విడుదలచేయవచ్చును. పెద్దసివిలుదావాలలో ఉన్నతన్యాయసభవారి అప్పీలుశాఖ తీర్పుపైన ఇంగ్లాండులోని ప్రభువులసభవారే పునర్విమర్శనచేయు పరమోన్నతన్యాయసభగా వర్తించును. ఆచరణమున అందరు ప్రభువులుగాక ప్రభువులసభలోని కొందరు సభ్యులొక ఉన్నత న్యాయసమితిసభగా తీర్మానించును. యువక అపరాధులు (Youthful Offenders) ఒక ప్రత్యేకన్యాయసభయందు విచారింపబడి, దోషులుగ పరిగణింపబడినచో సంస్కారకారాగారముల కంపబడుదురు.

అభియోగవిచారణమున జూరీసభ్యులకు గల అధికారములవలన న్యాయపరిపాలన నిష్పక్షపాతముగను, న్యాయ్యముగను నున్నది. ఒక న్యాయాధిపతి పౌరపాటుపడవచ్చును. ఇష్టానిష్టము బుండవచ్చును. రాజకీయాభిప్రాయములవలన పక్షపాతమునకును ప్రభుభక్తిపరాయణత్వమువలన అధికారపక్షమువహించు పద్ధతికిని లోబడవచ్చును. అందు ముఖ్యముగ ప్రభుత్వమువారికి సంబంధించిన రాజకీయనేరములందు న్యాయాధిపతులకు స్వాతంత్ర్యము, స్వేచ్ఛ, తక్కువ కావచ్చును. కార్యనిర్వాహక శాఖయు న్యాయపరిపాలనాశాఖయు ఒకే ఉద్యోగులందు గల భరతఖండమున నీ లోపములు బాగుగ

కనబడుచున్నవి. జూరీసభ్యు లన్ననో పరమార్థచింత ధర్మ వివేచనగల సామాన్యపౌరులు. వా రొకరి నొకరులు కాదు. ప్రభుత్వమువారి తాబేదారులును కాదు. అందు వలన దోషనిర్ణయమున వారియభిప్రాయము పక్షపాతరహితమై, నిర్భయత గలిగి, స్వబుద్ధికి సామాన్యబుద్ధికి న్యాయముగను ధర్మముగను తోచినదే అయియుండును. ధర్మపరిపాలనము నిష్పక్షపాతముగ నుండుటయే గాక జన సామాన్యమునకు సులభసాధ్యముగ నుండవలయును. మరియు ప్రభుత్వమువారి నిరంకుశాధికారములకు లోబడనిదిగను, ప్రజలు శరణువేడినంతటనే ప్రభుత్వమునండి సైతము వారిని రక్షించి న్యాయము గయ్యచేయునదిగను నుండవలయును. న్యాయపరిపాలనమునకు స్వేచ్ఛాస్వాతంత్ర్యము లుండనిచో సది సింపనేరదు.

ఇంగ్లాండులో రాజ్యాంగధర్మపరిణామముం దిది సిద్ధించినది ఇంగ్లాండులో మొదట రాజులు నిరంకుశముగ పరిపాలించినదినములలో న్యాయాధిపతుల జీతబత్తెములకు వారి నాశ్రయింపవలసి వచ్చుచుండెను. మరియు న్యాయాధిపతుల సహకరణములుగ బెరుపించి ధర్మభంగము కావించుట కవకాశము లుండెను. అంగ్లవార్ల మెంటుయొక్క ప్రభుత వద్దిల్లి ప్రజా ప్రభుత్వము పరిపూర్ణత జెందుకొలది ప్రజల స్వాతంత్ర్యములను కాపాడుముఖ్యసాధనములు న్యాయసభలని గ్రహించి వానికి సంపూర్ణ స్వాతంత్ర్యము స్వేచ్ఛ అధికారిబలము లొసగబడినవి. కొన్ని శాసనములందు అవి స్పష్టికరింపబడి

నవి. నిష్పక్షపాత మగు జారీవిధానము స్థిరపరుపబడినది. ౧౮౦౧ లో నొకశాసనమువలన సత్ప్రవర్తన కలిగిన న్యాయాధిపతులు యావజ్జీవము జడ్జీలుగ నుండవచ్చుననియు, వారి జీతములు నిశ్చితములై క్రమముగ నొసగబడవలెననియు, పార్లమెంటు ఉభయసభల వారు నేకగ్రీవముగ కోరిననే బ్రిటిషు సృపాలుడు వారిని తీసివేయవచ్చుననియు, శాసించబడినది. అందువలన నేటి న్యాయస్థానములు స్వతంత్రనిర్దిష్టకోధధర్మ సంస్థాపనాధికారములను కలిగి స్వేచ్ఛగ న్యాయపరిపాలన చేయగలుగుచున్నవి. ప్రజాభిప్రాయమునకు, ప్రభుత్వకు, తప్ప వారు భయపడవలసిన పనిలేదు. రాజేదైన తప్పుపని చేసినచో రాజును విచారింప వీలులేకపోయినను ఆయన మంత్రులను విచారించి శిక్షింపవచ్చును. రాజుగూడ ధర్మబద్ధుడైనందున ప్రజాప్రభుత్వము పరిపూర్ణత జెందినది.

ఆంగ్లప్రజల స్వాతంత్ర్యములు:—ఆంగ్లరాజ్యాంగ ధర్మములనలెనే, ఆంగ్లప్రజల సార్వజనికస్వత్వములును, లిఖిత రూపము దాల్చకయే ఆచార ధర్మ ప్రమాణము పొంది యున్నవి. ఆంగ్లప్రజలస్వాతంత్ర్యములు వారి రాజ్యాంగము నందే యుండియున్నవి. వారి రాజకీయ జీవనమున బాధా న్యత నహించిన ఎన్నిక హక్కు, వారి స్వేచ్ఛాస్వాతంత్ర్యములను గానాడు ముఖ్యసాధనముగా నున్నది. ప్రధాన ప్రభుత్వసంస్థ యగు పార్లమెంటునకు, ప్రతినిధుల నెన్నుకొను నియోజనాధికారము, సామాన్యప్రజల కున్నందున, సామాన్య వ్యక్తులయొక్క స్వాతంత్ర్యము రాజ్యాంగమునందు స్థిర

భూతమైనది. వ్యక్తిస్వాతంత్ర్యమును గూర్చినహక్కుల విషయమై సామాన్యజనులు పలుకుబడి కలిగియున్నారు.

ఆంగ్లధర్మపరిపాలనము, సామాన్యధర్మమును, వ్యక్తిస్వాతంత్ర్యమును కాపాడుటకు తోడ్పడుచున్నవి. న్యాయాధిపతులు ప్రభుత్వమునకు తాబేదారులుగాక స్వతంత్రులై యున్నందున పరిపాలకవర్గమువారి నిరంకుశచర్యలను నిర్భయముగా విమర్శించి విచారణలందు తీర్పులు చెప్పగలుగుచున్నారు. ప్రభుత్వమువలన ప్రజల కేయన్యాయములును జరుగకుండగా న్యాయస్థానములు కనిపెట్టి చూచుచుండుటకు నవకాశము కలిగినది. మఱియు క్రిమినలువిచారణలందు ముద్దాయి నేరము చేసినో లేదో అని నిర్ణయించువారు న్యాయాధిపతిగాక ఆయనతో న్యాయసభయందు పరివేష్టించు పండితులగురు సామాన్య పెద్దమనష్యులై యున్నారు. ఈజూరీసభ్యులను జిల్లాలోని ప్రజాసభలు నియమించుచుండును. వీరు దోషియని నిర్ణయించనిచే న్యాయాధిపతి ముద్దాయికి శిక్షవిధింపరాదు. అందువలన నేరముచేసినవాడు సామాన్యుడైనను, ప్రభుత్వాధికారియైనను అతని చర్యలు విమర్శించువారు సామాన్యపౌరులే యైయున్నందున సిష్టక్షపాతముగా దోషనిర్ణయము జరుగుటకు వీలుకలుగుచున్నది.

‘వారంటు’ అనగా కోర్టువారియొక్కగాని ఇతరఅధికారి యొక్కగాని అధికారపత్రము లేనిది, ఎవ్వరిని నిర్బంధింపరాదనుసూత్రము సామాన్యధర్మముగా నున్నది. అట్లేవ్వరైనను నిర్బంధింపబడినచో హైకోర్టువారిదగ్గర

ఎవ్వరైనను హేలియన్ కార్పస్ అనబడు ఆజ్ఞను పొంద వచ్చును. అట్టి ఆజ్ఞ నివ్వగనే చెఱసాలాధికారిగాని నిర్బంధకుడుగాని నిర్బంధితుని కోర్టుకు హాజరుపరుపవలెను. అంతట పైకోర్టువారు విచారించి, నిర్బంధమునకు సరియైన కారణము లేనిచో వెంటనే విడిచిపెట్టెదరు. తగు కారణముండి సామాన్యనేర మారోపింపబడియున్నచో జామీనువుచ్చుకొని విడుదలదరు. పెద్దనేర మారోపింపబడియున్నచో న్యాయసభవారు పరివేష్టించు ప్రధమసమావేశముననే విచారించునట్లును, అట్లు విచారించనిచో జామీనుపై విడుదలచేయునట్లును, రెండవ సమావేశమందు గూడ విచారణచేయనిచో అసలే విడుదల చేయునట్లును తుర్తర్వాజేయుదురు. ఈ ఆజ్ఞప్రకారము జరుపబడనిచో పైకోర్టువారికి మఱల మనవిచేయుటకు ముద్దాయికి హక్కుకలదు. అక్రమనిర్బంధము చేసినవానిపై సను చేయించినవానిపై సను క్రిమినలు చ్యాయు సివిలుఅభియోగమును జరిగించవచ్చును. ఇట్లు వ్యక్తిస్వాతంత్ర్యము కాపాడబడుచున్నది.

వాగ్దాచనా ముద్రాణ ప్రకటనముల స్వాతంత్ర్యమును సమావేశస్వాతంత్ర్యమును గూడ సామాన్యధర్మమును బట్టి ప్రజల కేర్పడియున్నవి. అసగా ఇతరులకు హాని కలిగించు నట్టిమాటలు, రచనలు, ప్రకటనలు, చర్యలు, చేసినవారి తరులవలన సివిలుక్రిమినలుచర్యలకు బాధ్యులగుదు రను సామాన్యసిద్ధాంతమును బట్టి, అట్టిబాధ్యత తప్ప ఇందును గూర్చి ప్రత్యేకముగా వేరే నిరోధకశాసనము లేవియు

చేయబడలేదు. ముదాయి తనతో సమానస్థితిగతులు గల పండ్రిండుగురు సజాతీయగృహస్థులు హర్షించి మన్నింపగల కార్యములెల్ల చేయవచ్చును; సంగతులు పలుకవచ్చును, వ్రాయవచ్చును, ముద్రించి ప్రకటింపవచ్చును. ఇందువలన వ్యక్తిదూషణమున కెట్టి చిక్కులు గలవో అట్టి చిక్కులే ప్రభుత్వదూషణమునకును నుండునుగాని అంతకన్ననివి అధికభయాన్వగములు సధికశరగ్హ్యములు సగు దోషములు కాజాలవు.

తమ యభిప్రాయములే జనసామాన్యము కలిగి యున్నారనియు, వారు హర్షింపగలరనియు, ధైర్యమున్నచో ప్రభుత్వమునగుర్చి నిర్భయముగా నెంత తీవ్రవిమర్శనలపై ననుజేయవచ్చును; ప్రకటింపవచ్చును. ఇందువలన నిజముగా ప్రభుత్వచర్యలు ప్రజలకు దుచింపనికాలమున నెంత రాజదోష హఠామాటల నాడననుగూడ జారీసభవారు దోషనిర్ణయము చేయరు. అంగధర్మమునుబట్టి శాస్త్రవిరుద్ధములును, న్యాయ నిబంధనల నుల్లంఘించునట్టియు, చర్యలను గూర్చి న్యాయస్థానములందు కేసులుపట్టి విచారించవలెనేగాని, ఎన్నడో ఏదో నిబంధన నుల్లంఘింప గలడని ఒక వ్యక్తియొక్క వాగ్విచనముద్రాణ ప్రకటన వ్యక్తి స్వాతింశ్యములనొనిరోధింపరాదు. అందువలన నాదేశమున ముద్రణాలయములకు పత్రికలకులై సెన్సరులు, నిరోధములు, అధికారులశినిభి, 'సెన్సరుషిప్' మున్నగు నాటంకములు లేవు. ప్రకటనలను నిషేధించుట, పుస్తకములను పట్టుకొనిపోవుట ఆచారములేదు.

ఇంగ్లాండులో వ్యక్తిస్వాతంత్ర్యమునుబట్టి ఒకవ్యక్తియి
తరులహక్కులకు భంగము లేకుండగను, ఇతరుల ఆస్తిపైన
అక్రమపరివేశము చేయకుండగను, తన యిచ్చనచ్చినచోటికి
పోవుటకు, ఉండుటకు, అభిప్రాయములు ప్రకటించుటకు,
నెట్లు హక్కు కలిగి యున్నాడో అట్లే వలువురు వ్యక్తులు
వ్యప్తిగను సమప్తిగను కూడా అట్టి హక్కులు కలిగియు
న్నారు. ఇందువలన స్వేచ్ఛగా నిర్దిరోధముగా బహిరంగ
ముగా సమావేశమై సభలు చేసికొనుహక్కులు స్థిరపడి
యున్నవి. ఏదో యొక న్యాయనిబంధన నుల్లంఘించినగాని ఒక
వ్యక్తి యెట్లు సివిలుక్రిమినలుచర్యలకు పాత్రుడు కాడో అట్లే
ప్రజలసమావేశములు నందుకు పాత్రములు కావు. అక్రమపు
బనులు చేయుటగాని, దౌర్జన్యపుపద్ధతులతో నేరము లొన
రించుటగాని, శాంతికి భంగము కలిగించుటగాని, ఉద్దేశముగా
కలిగి అట్టి యకృత్యమేదో యొకటి జరిగిననే అది అశాస్త్రీయ
మగును గాని, ఎన్నడో జరుగునను నూహతో దాని నెవ్వ
రును సశాస్త్రీయ ముటకు వీలులేదు; నిషేధించుటకును వీలు
లేదు. సమావేశస్వాతంత్ర్యమును ప్రజలు దుర్వినియోగము
జేసి అశాస్త్రీయపుబనులు జరిగించినచో నా సమావేశములోని
ఆయా వ్యక్తులు, నిరోధమునకు, అభియోగమునకు, శిక్షలకు,
పాత్రు లగుదురు. అక్రమపుబనులు జరుగుచున్నప్పుడే అధి
కారులు వానిని నివారించుటకు తగువిధములుగా ప్రయ
త్నించి, ఇక నిర్బంధప్రయోగము, బలప్రయోగము, చేయకుం
డగా దానిని నాపుటకు వీలులేదని స్పష్టపడినప్పుడే, అవసర

మైనంత మాత్రను నిర్బంధము, బలము, సుపయోగించి
వానిని నివారింపవలెను. వ్యక్తులవిషయమునను సభను చెడర
గొట్టుటలోను కూడ ఇదేపదలో అట్లు చేయుటకు ముందు
మేజిస్ట్రేటు, పోలీసువారు, సభను సౌచ్ఛరింపవలెను. ఈ చర్య
యం దేమాత్రము మారినను పోలీసుఅధికారులు సివిలుక్రిమి
నలుచర్యలకు బాధ్యులగుదురు. ప్రతిఅభియోగమునందును
పోలీసువారిచర్యలయొక్క ధర్మాధర్మములను గూర్చియే న్యాయ
స్థానమువారు యోచింతురుగాని ముద్దాయిస్రవర్తన యొక్క
ధర్మాధర్మములను గూర్చికాదు. పార్లమెంటువా రేదైన
ప్రత్యేక శాసనముజేసిన తప్ప దేశములోని నామాన్యధర్మ
మున బట్టి బహిరంగసభ లేక సమావేశము, ఏ రాజ్యాంగ
మంత్రియొక్క ఆజ్ఞనలనగాని, ఏ ప్రభుత్వాధికారి లేక ఏమే
జిస్ట్రేటుయొక్క ఉత్తరువునబట్టిగాని అశాస్త్రీయము కాజా
లదు. దాని నెవ్వరు నిషేధింప వీలులేదు. అందువలన ప్రభు
త్వచర్యలను లిఖిత వాగ్దానముగాను, లేక సభలయందును,
ప్రజలు నిర్భయముగా ఖండింపగలుగుచున్నారు.

ప్రజలు తమకష్టనిష్ఠురములను తెలుపుకొనుటకు ప్రభు
త్వమునకు ఫిర్యాదుచేసికొనుటకు 'బిల్ ఆఫ్ రైటు' అనబడు
స్వాతంత్ర్యప్రకటన శాసనమువలన స్థిరపడినది. వాగ్రచనా
ముద్రణ ప్రకటన సమావేశ స్వాతంత్ర్యము లిందుకు తోడ్పడు
చున్నవి.

పూర్వమువలె ప్రభుత్వము శాశ్వతముగా నొక ప్రతిష్ఠిత సైన్యమును చేతిక్రింద నుంచుకొని ప్రజల నణచుటకు నేడు వీలులేదు. సైనికవ్యవస్థ ఎప్పటికప్పుడు పార్లమెంటు వారే మంజూరుచేయవలసియున్నది.

ఇట్లు సార్వజనికములగు హక్కు లింగ్లాండులో నామాన్యధర్మసూక్తిములుగా స్థిరపడియున్నవి. ఇంగులకు విరుద్ధముగా ప్రభుత్వమువారు జరిగించవలె నన్నచో నందుకొరకు ప్రత్యేక శాసనములు చేయవలసియుండును. ఉదాహరణము నకు యుద్ధములు, అశాంతి ప్రబలియున్నప్పుడు దేశములోని ఆందోళనపరులను, ప్రభుత్వవిరోధులను నిర్బంధింపవలె నన్నచో హేబియస్ కార్పస్ హక్కు తాత్కాలికముగా రద్దుచేయు శాసనమును ముందుగా చేయవలెను. ఇట్టి నిరోధక శాసనములు పార్లమెంటులో ప్రవేశపెట్టినప్పుడు ప్రజాప్రతినిధుల విమర్శకు గుటియై మార్పుజెందును. ఇట్టి ఆపద్ధర్మమున గావింపడిన శాసనములను ఘోరస్కరించుకొని చేయబడిన చర్యలకు ప్రభుత్వోద్యోగులు సివిలు క్రిమినలు చర్యలకు, బాధ్యులు గాకుండగా కొన్నాళ్ల కొక 'ఇండెమిటీ' చట్టము అనగా తమపాపచట్టము కూడా ప్రవేశపెట్టబడును. అప్పుడును ప్రభుత్వచర్యలు విమర్శింపబడును.



విజ్ఞానచండీకాగ్రంథమాల ౪౦.

అధినివేశ స్వరాజ్యము. (DOMINION STATUS)



దిగవల్లి వేంకటశివరావు,
చారుకుపల్లి వేంకటప్పయ్య.



తెలుగు : ఆంధ్రగ్రంథాలయ ముద్రాక్షరశాలయము

క. కోదండరామయ్య గారిచే ముద్రింపబడినది.

౧౯౩౩

అన్ని హక్కులు గ్రంథకర్తలవి.

అధినివేశస్వరాజ్యము.

విషయానుక్రమణిక.

అధ్యాయము

పుటలు

౧. అధినివేశ స్వరాజ్యము.

౧-౧౩.

‘డొమినియన్ షీట్స్’ అనగా ‘నేమి? అధినివేశ స్వరాజ్య స్వరూప స్వభావముల నిర్వచనము. బ్రిటిషు సామ్రాజ్యమున ఇంగ్లాండుతోపాటు సహమాన గౌరవముగల స్వయంత్ర ప్రజాప్రభుత్వ రాజ్యము లగు కనడా మొదలగు అధినివేశముల రాజ్యాంగములయొక్క ప్రధానలక్షణము లేమి? ప్రజాప్రభుత్వాధికారములు; ఎర్ల్ మెంటు ప్రభుత్వము, ధర్మసరిని లనము, అధినివేశ స్వరాజ్య ‘ప్రభుత్వ’ (Sovereignty). “షెప్టు మినిస్టర్స్” రాజ్యాంగ చట్టము (౧౯౭౧) - పరిపూర్ణ ప్రభుత్వము.

౨. బ్రిటిషు సామ్రాజ్య స్వరూప స్వభావములు. ౧౪-—౧౦ సామ్రాజ్యములలోని రాజ్యములలో కొన్నిటిపట్ల నిరంకుశపద్ధతి, మరికొన్నిటిపట్ల ఉదాగ భాగస్వామ్య పద్ధతి, రాజకీయ అధికవిషయములందు ఇంగ్లాండు, అధినివేశములు, సమానభాగ స్వామ్యములగు నుండుట సామ్రాజ్యమువలన ఇంగ్లాండు, అధినివేశములు పొందుచున్న పరస్పర లాభములు. నగరము - పెట్టుబడ్డ - ఉద్యోగములు - శలస - వివిధలాభములు, మారకము లేటు బోనిరహస్యము. సామ్రాజ్యవాణిజ్యముకొరకు చేయబడు కట్టుదిట్టములు; పరికరాలు, దేశాంతరి వర్తకము; పారిశ్రామిక ప్రదర్శనసంతలు, వాణిజ్యపరమ, సామ్రాజ్య లాభవిధానము, సామ్రాజ్య అధికసంఘము, నానారాజ్యసమితి; అనుద్యోగ వాణిజ్యప్రోత్సాహక సంస్థలు; బ్రిటిషు పరిశ్రమల ఫెడరేషను.

అధ్యాయము

పుటలు.

3. స్వరాజ్య ప్రయోజనము.

౧౧—౯౩.

రాజకీయ స్వాతంత్ర్యము - సబాప్రభుత్వముకలని లాభము. ప్రభుత్వ వ్యయవిధానము, పన్నుల పద్ధతి, పోలీసుల పద్ధతి, ఋణపద్ధతి. ఆరోగ్యము - ఆగమంపన - వాణిజ్యవ్యవసాయ పరిశ్రమల యభివృద్ధి; కృషిసంపద - పశుసంపద, రైలుదారు, నెరువు. దిగుమతి వ్యాపారము, ఆ కాపివృత్తికొరకు ప్రభుత్వము చేయు సహాయము, అధికారము - కార్మికులు, కార్మికుల జీవనవిధానము, ఆ విదేశ-సమానసంఖ్యపథానము; విద్యాభివృద్ధి - విద్యాపద్ధతులు, సాంఘికశ్రేయము- ఆరోగ్యము, దానిద్రవ్యనివారణము, సంఘ సంస్కారము.

౪. అధినీవేత స్వరాజ్యచరిత్ర.

౧౯—౧౨౪.

అధినీవేతరాజ్యము, వలసరాజ్యముల పరిణామము; కేన దారాజ్యముల సంస్కారము. కేనరాజ్య బాధ్యతాయుత స్వపరిపాలనము. వలస రాజ్యములు అధినీవేతము లగుట, కాసననిర్మాణాధికారిములు వృద్ధియగుట, వలసదేశముల రక్షణ, ఆసమనానులపై ఆధికారము, వలసరాజ్యవహారములు వారి వశము లగుట సామ్రాజ్య వ్యవహారములందు ఆరాజ్యవహారములందు ఇంగ్లాండుతో ఏర్పడిన సంబంధములు. ౧౯౨౬ సామ్రాజ్య సంగతి - బాల్ఫోరుకి సెటి - అధినీవేత స్వరాజ్య సంగతి ప్రస్తుతము.

౫. అధినీవేత స్వరాజ్యసమస్య.

౧౨౫—౧౩౬.

అధినీవేతమును సంబంధించిన సంగతులు: భారతదేశమునకు స్వరాజ్యమువలెగలగు అవకాశములు గల సున్నట్లు చెప్పబడు సంగతులు, సామ్రాజ్యములో సబాప్రభుత్వము పరిపక్వము కలదినిట్లు చెప్పు ౧౯౨౭లో యాంబు, మున నాదేశప్రజల సంగతులు, అమెరికాదేశముస్వతంత్రమగు నాటి పరిస్థితులు; కేనరాజ్య

అధ్యాయము

పుటలు.

మొసగునప్పటికా దేశముయొక్క సింగములు. కనడావారు తమ రాజ్యవ్యవహారములు నేడెట్ల బోధములు లేకుండ నిర్వహించుచు న్నారా? అస్త్రేలియాదక్షిణాఫ్రికాలకు స్వపరిపాలన మొసగు నాటికి స్వరాజ్యాన్నియందునా భారతదేశమున సంపాదముల క్రింద మూలవసంతు దేశముగడుటయొక అంకియా? రాజ్యాంగమున మినహాయింపులు రక్షణలు ప్రజాప్రభుత్వాధికారములను తగ్గించుటకా, వానిని కాపాడుటకా? సైన్యమునకు విదేశవ్యవహారములకు మినహాయింపులు కావలెనా? అల్పసంఖ్యాక సమస్య ఒక్క భారతదేశములోనే కలదా? కాలప్రవాహము నాపగలరా?

౬. ఫెడరలు రాజ్యాంగవిధానము.

౧౪౦ - ౧౬౩.

ఫెడరలువిధాన మన నేమి? ఫెడరలు రాజ్యాంగరక్షణములు, అధికార విభజనము; కేంద్ర రాష్ట్రీయ ప్రభుత్వములు, విశిష్టాధికారములు, ఇతర రాజ్యాంగభగ్నములు. ఆమెరికా సంయుక్త రాష్ట్రములగు, స్విజ్జర్లాండు కాన్ఫెడరేషను. కనడా డోమినియను. అస్త్రేలియా కామన్వెల్త్ ల ప్రభుత్వములగు దిగ్భగ్నము లెల్లన్నవి? ఫెడరలు విధానమందలి మరచి నెడుగులు. దీనివలన లాభనష్టములు.

౭. ప్రజాప్రభుత్వము-సమప్రమాణప్రాణినిధ్యముగగిర-౧౪౧౮.

ఎన్నికపద్ధతియొక్క సామాన్యత, సామాన్యమగు ఎన్నికపద్ధతి; ప్రహ్లాద నల్ రస)జైలైచక్ అనబడు ఎన్నికపద్ధతి.

౮. కనడా డోమినియను.

౧౪౧౯ - ౧౬౭.

కనడా రాజ్యాంగ స్వరూపము శాసననిర్మాణాధికారము, సేనలు; కామన్సుస్; న్యాయపరిపాలనము, సుప్రీముకోర్టు; కేంద్ర రాష్ట్రీయ ప్రభుత్వముల అధికారములు.

౯. అస్త్రేలియా కామన్వెల్త్.

౧౬౮ - ౧౭౭.

పూర్వచరిత్ర, రాజ్యాంగ స్వరూపము. శాసననిర్మాణము, కార్యనిర్వహణము; భర్తృపరిపాలనము; కేంద్ర రాష్ట్రీయ ప్రభుత్వాధికారములు.

౧౦ చరిషుభ్రీసేటు.

౧౭౮-౧౯౩.

స్వరాజ్యోదయ చరిత్ర, ౧౯౨౨ రాజ్యాంగ చట్టము: శాసనసభా
సభ; డియర్ ఇరయిన్ సభ, సెనేటుసభ, సరమాన్విత న్యాయ
సభ, ప్రజల స్వాతంత్ర్య స్వత్వములు

౧౧ ఆంగ్ల రాజ్యాంగము.

౧౯౪-౨౨౩

బ్రిటీషుదీవుల పరిపాలనా విధానము, స్వరూపమున రాజరికము,
స్వభావమున ప్రజాప్రభుత్వము. బ్రిటీషుదీవులరాజ - ఆయన
అధికారములు, పార్లమెంటు, ప్రభువులసభ, కామన్సుసభ, రాజ
కీయపక్షములు, ఎన్నికపద్ధతులు - ప్రజాప్రభుత్వము; "కాలి
నెట్టు" మంత్రిమండలి, పార్లమెంటు - సామ్రాజ్య పరి
పాలనము పీఠికపున్నిలుసభ - ధర్మపరిపాలనావిధానము, బ్రిటీ
షుప్రజల స్వాతంత్ర్యములు, ప్రజలకుగల హక్కులు రాజ్యాం
గధర్మమువలన, ఆచారమువలన, ధర్మపరిపాలనాప్రతిబలన, కిరీ
భూతములగుట, క్రైస్తవ స్వాతంత్ర్యము, "హేబియస్ కార్పసుస్"
హక్కు, వాగ్దానమునగు సరికిటన స్వాతంత్ర్యము, సమాజేత
స్వాతంత్ర్యము.

అసాబంధములు. (I-IX)

౨౨౪-౨౩౩

వివిధదేశముల ప్రభుత్వవ్యవస్థపట్టికలు.

వివిధ దేశస్థితిగతుల అంశాల పట్టికల సూచిక.

పట్టిక.

పుట.

- (౧) ౧౯౧౩-౧౯౨౫ సం || రం ప్రపంచ పాఠశామిక ఎగుమతులలో
వివిధదేశముల ఎగుమతులు నూటి కెన్నివంతులు? ౧౭
- (౨) ౧౯౨౫-౨౯లో వివిధదేశముల వాణిజ్యవృద్ధి. ౧౮
- (౩) ౧౯౨౪-౨౬ సామ్రాజ్యవర్తకము, మొత్తము వర్తకములో
నూటి కెన్నివంతులు. ౨౪
- (౪) ౧౯౨౭ లో బ్రిటీషువారి ఎగుమతి, దిగుమ వ్యాపారమునందు
మారుబరికాతాదేశములు. ౨౫
- (౫) బ్రిటీషువారి పెట్టుబడి. ౨౬-౨౭

పటిక:

పుట.

- (౬) గ్రంథఖండములలో ఉద్దేశ్యములందు, ఆంధ్రములు, భూగర్భములు. ౨౮
- (౭) గ్రంథఖండములను బ్రహ్మసాగరము వేతనములు, బ్రహ్మములు ౨౯
- (౮) బ్రహ్మసాగరములందు వలసపోవుచున్న. ౩౦
- (౯) గ్రంథఖండములను బ్రహ్మసాగరము, సాగరములందు. ౩౧
- (౧౦) ఇంద్రుని, భువనము నాటి, కృష్ణుని, సముద్రమును ౪౨
- (౧౧) రోమము క మనుష్యుని దామాషా ఆదాయము. ౫౫
- (౧౨) ౧౯౨౭-౨౮ లో వివిధపుష్పముల ముక్తములములలో
పైనికీర్తించును సాటిక యెన్నివ శతులు ౫౬
- (౧౩) వివిధదేవుల వేతనములపట్టిక. ౫౭
- (౧౪) వివిధదేవుల కృష్ణసంపద, భూసాగరముల నిర్మాణము,
దామాషాపంటలు సుకరమున కెన్ని పానులు. ౬౪
- (౧౫) వేయిమంది జనసంఖ్యకు కృతసాయము కౌరవ యుబడు
కృతము. ౬౫
- (౧౬) ౧౯౨౦ లో ౧౦౦ మంది జనసంఖ్యకు నిష్కలములు! ౬౫
- ౧౯౨౭లో ౧౦౦ మంది జనసంఖ్యకు, నిష్కలములు! ౬౫
- (౧౭) ౧౯౨౪ నాటిక పానేలముల కృష్ణము, సుందరము! ౬౬
- (౧౮) గోతములలో సాగును జరుగు ముక్తము నిర్మాణము,
తల ౧ కి ఎన్ని పానులు? ౬౬
- (౧౯) ౧౯౧౧-౧౩. ౧౯౨౪ - ౨౬ లో ఆధునీకములందు, రతి
మరియునందు జరిగిన ఎన్ని ముక్తములకు ముక్తములకు! ౬౭
- (౨౦) ఆధునీకములందు, రతి ముక్తములకు, ముక్తములకు, రతి ౭౪
- (౨౧) ౧౯౨౯-౩౦ ప్రజల ఆధునీకము, ముక్తములకు, రతి ౭౫
- (౨౨) గామాషా ఆదాయము ౯౦
- (౨౩) వివిధదేవుల జనసంఖ్య, పుష్పములము, ముక్తము,
(౧౩) గోతముల కృతము, ముక్తము, ముక్తము, జనసంఖ్య
ఒకటి, ముక్తము కృతములకు, ప్రభుత్వాదాయము,
జాతీయములము), బ్రహ్మసాగరముల జనసంఖ్య. ౯౪-౯౫

పద్య

పుటలు

- (౨౪) మద్రాసు రాష్ట్రము, తూర్పు గోదావరి, కృష్ణా జిల్లాల
గానసంఖ్య, ఆచారము. ౯౫
- (౨౫) ఆధునికములందలి ఆచారములు: ౧౮౫౦; నిజమిది
యనలు, మొదల. ౧౧౧
- (౨౬) ఆధునికములందలి ఆచారములు, భావములు. ౧౧౨
- (౨౭) కేంద్ర సామంత రాష్ట్రములందు సభ్యుల సంఖ్య ౧౬౦
- (౨౮) విద్యార్థి సంఖ్య వ్యయవిధానము, ౧౯౨౩-౧౯౨౪ ఖర్చుల
తర్జుమా; పరిశీలనమును నూటికెన్ని వంతులు? ౨౨౪
- (౨౯) భారత రాష్ట్రములందు సభ్యుల సంఖ్య (౧౯౨౧ -
౧౯౨౩) పరిశీలన, (పరిశీలన కొరత) ౨౨౫
- (౩౦) ౧౯౨౩-౨౪ వ్యయవిధానము;
ఆయా పరిశీలనల గతి ఎంత? ౨౨౬
- (౩౧) ౧౯౨౩-౨౪ ఆధునిక రాష్ట్రములందు కేంద్ర రాష్ట్రము
వ్యయము, ఆయా పరిశీలనల గతి ఎంత? ౨౨౭
- (౩౨) ౧౯౨౩-౨౪ లో భారత రాష్ట్రముల విద్య, ఆరోగ్యము,
చైతన్యము, పరిశ్రమలు, వ్యవసాయమునకు చేయబడిన వ్యయము
తల గతి ఎంత? ౨౨౮
- (౩౩) ౧౯౨౩-౨౪ లో మద్రాసు, బెంగాలు, మంగళ రాష్ట్రములలో
విద్య, చైతన్యము, పరిశ్రమలు, తల గతి ఎంత? ౨౨౯
- (౩౪) ౧౯౨౩-౨౪ ఆంధ్ర రాష్ట్రములందు కేంద్ర రాష్ట్రముల వ్యయవిధానము.
ఆయా వ్యయములు మొత్తము వ్యయములో నూటికెన్ని వంతులు? ౨౩౦
- (౩౫) ౧౯౨౩-౨౪, ౧౯౨౪-౨౫ లో భారత రాష్ట్రములందు
రాష్ట్రములందు సభ్యుల సంఖ్య వ్యయవిధానము మొత్తము వ్యయ
ములో ఆయా వ్యయములు నూటికెన్ని వంతులు? ౨౩౧-౨౩౨
- (౩౬) భారత రాష్ట్రములందు సభ్యుల సంఖ్య - విద్యార్థి సంఖ్య, విద్య
విద్యార్థి సంఖ్య, విద్యార్థి సంఖ్య, పరిశీలన, పరిశీలన, పరిశీలన, పరిశీలన
గతి ఎంత? ౨౩౩

వెల : చందాదాగులకు మేలుప్రతి } ౦—౫—౦
 ఇతరులకు సాదాప్రతి }
 ఇతరులకు మేలుప్రతి ౦—౧౨—౦

వలయువారు—

దిగవల్లి పేరికి వరావు,
 బెజవాడ.

అని వ్రాయవలయును.



